



तीन आईएएस अफसर बदले, टी. वेंकटेश बने प्रमुख सचिव सिंचाई

लखनऊ। सरकार ने बुधवार देर रात तीन आईएएस अधिकारियों की तैनाती में फेरबदल कर दिया। केंद्रीय प्रतिनियुक्ति से लौटने के बाद काफी समय से वेटिंग में चल रहे टी. वेंकटेश को प्रमुख सचिव सिंचाई, जल संसाधन एवं परती भूमि विकास बनाया गया है। सुरेश चंद्रा का सिंचाई, जल संसाधन एवं परती भूमि विकास विभाग से तबादला कर दिया गया है। सुरेश चंद्रा को प्रमुख सचिव राजस्व के पद पर तैनाती दी गई है। डॉ. रजनीश दुबे के पास अभी तक चिकित्सा शिक्षा विभाग के साथ-साथ राजस्व विभाग के प्रमुख सचिव व चकबंदी आयुक्त की भी जिम्मेदारी थी। डॉ. दुबे को प्रमुख सचिव राजस्व व चकबंदी आयुक्त की जिम्मेदारी से मुक्त करके प्रमुख सचिव चिकित्सा शिक्षा के पद पर बनाए रखा गया है। ब्यूरो